

## شہید کی شرعی اور فقہی تعریف

حافظ محمد سعد اللہ

ریسرچ اسکالر

شہید، جس کی فضیلت میں قرآن مجید کے صفحات بھرے پڑے ہیں، جسے اللہ نے مردہ کہنے بلکہ مردہ گمان سے کرنے سے بھی منع فرمایا ہے۔ جسے اللہ نے انبیاء و صدیقین و صالحین کے ساتھ شمار کیا ہے۔ جس کے ساتھ اللہ نے اپنی بخشش اور رحمت کا وعدہ فرمایا ہے، جس کے تمام گناہوں پر خون کا پہلا قطرہ گرنے سے پہلے ہی یکسر قلم پھیر دیا جاتا ہے جس پر ملائکہ اپنے نورانی پروں سے سایہ کرتے ہیں، جو جنت کے بلند ترین مقام پر فائز ہوگا، جس کے زخموں سے یوم محشر مشک کی خوشبو آئے گی، علاوہ انہی خود پیغمبر اسلام علیہ التحیۃ والسلام نے شہادت کی آرزو کر کے جس کے ارفع و اعلیٰ مقام کو چار چاند لگائے اور جس کا بلند مرتبہ حاصل کرنے کی تمنا ہر مومن کے دل میں موجزن ہوتی ہے۔ بقول علامہ اقبالؒ۔

شہادت ہے مطلوب و مقصود مومن

نہ مال غنیمت، نہ کشور کشائی

ضرورت ہے کہ اس امر کا تعین کیا جائے اور معلوم کیا جائے کہ کون وہ خوش نصیب آدمی ہے جسے قرآن و حدیث میں ”شہید“ کے پاک اور مبارک نام سے تعبیر کیا جاتا ہے تاکہ اس لفظ کا تقدس قائم رہے۔

### شہید کی لغوی تحقیق:

ایسے ”شہید“ کے تعین سے قبل مناسب ہے کہ اس لفظ کی لغوی تحقیق کا بھی تھوڑا سا جائزہ لے لیا جائے۔ شہید کا لفظ ایک تو اللہ تعالیٰ کے اسماء حسنیٰ میں شامل ہے، جس کے معنی ہیں الذی لا یغیب عن علمہ شئی، یعنی وہ (علیم و خیر) ذات جس کے احاطہ علم سے کوئی شے باہر نہ ہو۔ دوسرے اس کے معنی گواہ کے ہیں اور قرآن مجید میں اکثر مقامات پر یہ لفظ انہی معنوں میں مستعمل ہوا ہے۔ اس لفظ کے تیسرے معنی، جس پر ان سطور میں قدرے تفصیل سے عرض کرنا مقصود ہے، علماء لغت کے نزدیک ”مقتول فی سبیل اللہ“ کے ہیں لغت کی معروف کتابوں مثلاً لسان العرب، البستان، القاموس، محیط المحیط، منہبہ

الارباب اور المنجد وغیرہ میں یہ معنی موجود ہے۔ لغت کی شہرہ آفاق کتاب تاج العروس میں ہے:

الشہید فی الشرع القتل فی سبیل اللہ۔ (۱)

یعنی شریعت کی نگاہ میں شہید وہ ہے جو اللہ تعالیٰ کے راستے میں قتل کیا جائے۔

تھوڑا سا آگے چل کر صاحب تاج العروس نے لکھا:

الشہید فی الاصل من قتل مجاہدا فی سبیل اللہ ثم اتسع فیہ.

دراصل شہید وہ ہے جو اللہ کے راستے میں جہاد کرتے ہوئے مارا جائے پھر اس

لفظ میں وسعت دی گئی اور اس کا اطلاق ان لوگوں پر بھی ہونے لگا جن کو نبی

اکرم ﷺ نے شہید کا نام دیا۔

ایک حدیث سے معلوم ہوتا ہے کہ صحابہ کرام رضوان اللہ علیہم اجمعین کے نزدیک بھی اصل

اور معروف شہید وہی تھا جو اللہ کے راستے میں مارا جائے چنانچہ ایک حدیث میں ہے کہ نبی اکرم ﷺ نے

صحابہ کرام سے پوچھا:

ما تعدون الشہید فیکم؟ قالوا یا رسول اللہ! من قتل فی سبیل اللہ

فہو شہید۔ (۲)

تم کس آدمی کو شہید سمجھتے ہو؟ صحابہ نے عرض کیا یا رسول اللہ! ہماری نگاہ میں جو

شخص اللہ کے راستے میں مارا جائے بس وہی شہید ہے۔

مگر حضور ﷺ نے کچھ اور لوگوں کو بھی شہداء کے زمرے میں شامل فرمایا جس کی تفصیل آگے آرہی ہے۔

اصل میں یہ لفظ ”شہود“ (حاضر ہونا) یا ”شہادۃ“ (گواہی دینا) سے ماخوذ ہے۔ اور شہود یا

شہادت، دونوں کا مفہوم اس میں ملحوظ ہے۔ چنانچہ ملا علی قاریؒ نے قاضی بیضاوی علیہ الرحمۃ کے حوالے

سے لکھا ہے کہ:

الشہید فعیل من الشہود بمعنی مفعول لان الملكة تحضره،

وتبشره بالفوز والكرامة او بمعنی فاعل لانه یلقى ربه ویحضر

عنده كما قال تعالیٰ والشہداء عند ربهم او من الشہادة فانه بین

صدقہ فی الايمان والاخلاص فی الطاعة ببذل النفس فی سبیل

اللہ او یكون تلوا الرسل فی الشہادة علی الامم یوم القیامة۔ (۳)

كل شیء یرجع الی اصله..... ہر کسی کو دور ماند از اصل خویش..... باز جوید روزگار وصل خویش

ترجمہ: شہید کا لفظ تعیل کے وزن پر مادہ شہود سے مفعول کے معنوں میں ہے کیونکہ ملائکہ اس کے پاس حاضر ہوتے ہیں اور اسے بہت بڑی کامیابی اور اللہ کے ہاں اس کے اعزاز و اکرام کی بشارت دیتے ہیں یا ایسا مادہ شہود سے یہ لفظ قائل کے معنوں میں ہے کیونکہ شہید اپنے پروردگار سے خصوصی ملاقات کرتا ہے اور اس کی بارگاہ میں حاضر ہوتا ہے جیسا کہ خود اللہ تعالیٰ نے قرآن مجید میں فرمایا ہے کہ شہداء اپنے رب کے ہاں ہوتے ہیں۔ یا یہ لفظ شہادۃ کے مادہ سے مشتق ہے کیونکہ اللہ کے راستے میں اپنی جان کا نذرانہ پیش کر کے اس نے اس بات کا ثبوت اور گواہی پیش کی ہے کہ وہ اپنے ایمان اور نیکی کے اندر اخلاص میں سچا تھا۔ یا اس لئے کہ وہ قیامت کے دن تمام امتوں پر گواہی دینے کے معاملے میں انبیاء علیہم السلام کے بعد دوسرے نمبر پر ہوگا۔

### شہید کی وجہ تسمیہ:

اللہ کے راستے میں عزیز ترین متاع، جان کا ہدیہ پیش کرنے والے کو اللہ اور اس کے رسول ﷺ نے ”شہید“ کا مبارک اور پر عظمت نام کیوں دیا؟ اس کی تین چار وجوہات تو اوپر کی عبارت میں قاضی عیاضؒ کے حوالے سے آگئیں۔ اس کے علاوہ بھی ہمارے فقہاء و محدثین کرام نے کچھ وجوہات بیان کی ہیں۔ حافظ ابن حجر عسقلانی نے فتح الباری میں اور زبیدی نے تاج العروس میں شہید کی وجہ تسمیہ لکھتے ہوئے چند وجوہات بیان کی ہیں۔ جو بڑی ایمان افروز ہیں۔

چنانچہ زبیدی لکھتے ہیں:

واختلف فی سبب تسميته فقيل لان ملئكة الرحمة تشهده الخ.

شہید کی وجہ تسمیہ میں علماء کا اختلاف ہے۔ بعض کے نزدیک شہید کو شہید اس لئے کہتے ہیں کہ رحمت کے فرشتے اس کے پاس حاضر ہوتے ہیں یعنی اس کے غسل کے وقت اور اس کی روح کے جنت کے منتقل ہونے کے وقت حاضر ہوتے ہیں۔

اولان اللہ وملئكة، شهود له بالجنة.

(یا اس لئے کہ اللہ تعالیٰ اور اس کے فرشتے اس (شہید) کیلئے جنت کے گواہ ہیں)

کم عاقل عاقل اعیت مذاہبہ ..... ☆ ..... و جاہل جاہل تلقاه مرزوقا

اولانہ ممن يستشهد يوم القيامة مع النبي صلى الله عليه وسلم  
على الامم الخالية۔

(یا اس لئے کہ وہ ان لوگوں میں سے ہے جن کی گواہی بچھلی امتوں کے خلاف  
نبی اکرم ﷺ کی گواہی کے ساتھ قبول کی جائے گی)۔

اولسقوطه على الشاهدة اى الارض۔

(یا اس لئے کہ وہ شاہدہ یعنی زمین پر دوران جہاد کرتا ہے)۔

اولانہ يشهد ملكوت الله و ملكه

(یا اس لئے کہ وہ عالم الغیب والشہادۃ کا مشاہدہ کرتا ہے)

اولقيامه بشهادة الحق فى امر الله حتى قتل۔

(یا اس لئے کہ وہ اللہ کے معاملے میں حق کی شہادت کو قائم کرتے ہوئے اپنی  
جان کا نذرانہ پیش کر دیتا ہے)

اولانہ يشهد ما اعد الله له من الكرامة بالقتل۔

(یا اس لئے کہ وہ اللہ کے رستے میں قتل کے ساتھ اس شرف اور مرتبہ و مقام کو  
دیکھ لیتا ہے جو اللہ نے اس کے واسطے تیار کر رکھا ہے)

اولانہ شهد له بالايمان و خاتمة الخير بظاهر حاله۔

(یا اس لئے کہ اس کے ظاہر حال سے اس کے ایمان اور خاتمہ بالخیر کی گواہی دی  
جاتی ہے)

اولان عليه شاهدا بشهادة، وهو دمه۔ (۴)

(یا اس لئے کہ اس پر ایک گواہ ہے جو اس کی شہادت پر گواہ ہے اور وہ گواہ اس کا  
خون ہے)

## شہید کی قسمیں:

حدیث اور فقہ کی کتابوں کے تتبع سے یہ بات معلوم ہوتی ہے کہ رؤف و رحیم نبی ﷺ نے  
شہید کی دو بڑی قسمیں قرار دی ہیں۔ ایک تو وہ ظاہری قانونی، اور شرعی شہید، جو برسر عام اللہ و رسول، اعلیٰ

فلك به مردم تاوان دحد زمام مراد .....☆..... تو اصل فضل و دانش، همین گناہت بس

کلمۃ اللہ اور اپنے ملک و قوم کی خاطر اپنی جان قربان کر دیتا ہے، ایسے ہی شہیدوں کے متعلق باری تعالیٰ نے فرمایا:

ولا تحسبن الذین قتلوا فی سبیل اللہ امواتا۔ (۵)

ترجمہ: اور جو لوگ اللہ کے رستے میں قتل کر دیے جائیں انہیں مردہ مت گمان کرو۔

اور جس کے متعلق نبی اکرم ﷺ نے فرمایا کہ اسے بلا غسل اور انہی کپڑوں میں دفن کرو جن میں وہ جام شہادت نوش کرتا ہے اور بعض آئمہ کے نزدیک جس پر نماز جنازہ پڑھنے کی بھی ضرورت نہیں۔ چنانچہ غزوہ احد کے دن شہداء کے متعلق آپ نے فرمایا:

ادفنوہم بدماءہم و ثیابہم۔ (۶)

ان شہداء کو ان کے خون اور خون آلودہ کپڑوں سمیت دفن کر دو۔

ایک دوسری حدیث میں احد کے بلند نصیب شہیدوں کے متعلق ارشاد فرمایا:

زملوہم بدماءہم فانہ لیس کلم ینکلم فی اللہ الا یتاٰی یوم القیامۃ

یدی لونہ لون الدم وریحہ ریح المسک۔ (۷)

ترجمہ: ان شہیدوں کو ان کے خون سمیت (یعنی بغیر غسل دیے خون آلود کپڑوں میں)

پلیٹ دو کیونکہ جس آدمی نے بھی اللہ کے رستے میں زخم کھایا ہو گا وہ قیامت کے دن اس حال میں اللہ کے حضور پیش ہو گا کہ اس کے زخم سے خون بہہ رہا ہو گا اور اس خون کی خوشبو مشک کی سی خوشبو ہوگی۔ اور خون آلود کپڑوں سمیت دفن کرنے میں حکمت لوگوں کو یہ بتانا ہے کہ:

ان اللہ طہرہم من الذنوب فلا یؤثر علیہم نجاسة الدم۔ (۸)

یعنی باری تعالیٰ نے انہیں تمام گناہوں سے پاک کر دیا ہے لہذا خون کی نجاست

(یا موت کی نجاست) ان پر اثر انداز نہیں ہو سکتی۔

اور تا کہ یہ خون آلود کپڑے اور خون سے لت پت زخمی جسم بروز قیامت ان کے لئے باعث صد افتخار ہو جیسا کہ سنن نسائی کی مذکورہ حدیث سے معلوم ہوا۔

اور جن آئمہ کے نزدیک شہید پر نماز جنازہ بھی نہیں پڑھی جائے گی۔ ان کے نزدیک غسل نہ دینے کے حکم میں ایک احتمال یہ بھی ہے کہ میت کے غسل کا وجوب نماز کے واسطے ہے تو جس میت پر نماز

لا یلدغ المؤمن من جحر مرتین، عاقل یک بار فریب می خورد، مومن از یک سوراخ دو بار گزیدہ نمی شود

جنازہ پڑھنے کی ہی ضرورت نہیں اسے غسل دینے کی بھی ضرورت نہیں۔ دوسرے اس بے مثال عبادت کا اثر زائل نہ ہو جائے جو اس میں اپنی جان کا نذرانہ پیش کر کے سرانجام دی ہے۔

شہیدوں کی دوسری قسم وہ ہے جنہیں بوجہ اپنی امت پر حریص اور رؤف و رحیم نبی ﷺ نے اخروی ثواب اور مرتبہ کے اعتبار سے مجازی طور پر کامل اور حقیقی شہیدوں کے ساتھ شریک فرمایا ہے اور یہ شرکت بھی ثواب اور مرتبہ و مقام کی ان بعض قسموں میں ہے جو کامل و حقیقی شہیدوں کو بارگاہ ایزدی میں حاصل ہوں گی نہ کہ انہیں حاصل شدہ ثواب و درجات کی تمام قسموں میں۔ چنانچہ ملا علی قاری نے اس امر کی یوں وضاحت کی ہے:

انہم یشار کون الشهداء فی نوع من انواع المثوبات النبی

یستحقها الشهداء لا المساواة فی جمیع انواعها۔ (۹)

یعنی وہ اخروی شہداء حقیقی شہیدوں کو ملنے والے ثواب و درجات کی بے شمار اقسام میں سے کسی ایک قسم میں ان کے ساتھ شریک ہوں گے۔ نہ کہ ثواب کی جملہ اقسام میں۔

صاحب فتح الباری نے لکھا ہے:

والذی یظہران المذکورین لیسوا فی المرتبة سواء۔ (۱۰)

اس بحث سے معلوم ہوتا ہے کہ حقیقی اور مجازی شہداء مرتبے میں برابر نہیں۔ حقیقی اور کامل شہیدوں کے ساتھ قدرے ثواب میں شریک ان اخروی شہیدوں کا غسل اور کفن و دفن عام مسلمان مردوں کی مانند ہوگا۔ یعنی انہیں غسل دیا جائے گا اور حالت مرگ کے کپڑے اتار کر نئے کپڑوں میں کفنا کر دفن کیا جائے گا۔ شرعی اور فقہی احکام کے اعتبار سے ان کے ساتھ کامل اور قانونی و حقیقی شہیدوں کا برتاؤ نہیں کیا جائے گا۔ حقیقی و کامل شہیدوں کے اخروی ثواب میں رحمۃ للعالمین اور رؤف رحیم نبی ﷺ نے مختلف احادیث میں مختلف مواقع پر بہت سے لوگوں کو شامل فرمایا ہے۔

مثلاً ایک حدیث میں فرمایا:

الشهادة سبع سوی القتل فی سبیل اللہ المبطون شہید والغریق

شہید وصاحب ذات الجنب شہید والمبطون شہید وصاحب

الحریق شہید والذی یموت تحت الہدم شہید والمرءة تموت

گر تو سنگ خارہ و مرمر شوی چوں بصاحب دل ری گو ہر شوی

بجمع شہید رواہ مالک و ابو داؤد۔ (۱۱)

ترجمہ: اللہ کے رستے میں قتل کے علاوہ شہادت کی سات قسمیں ہیں چنانچہ طاعون کی عام وبا میں مرنے والا شہید، ڈوب کر مرنے والا شہید، پہلو کے درد سے مرنے والا شہید، پیٹ کی بیماری میں مرنے والا شہید، جل کر مرنے والا شہید، دیوار کے نیچے آ کر مرنے والا شہید اور وہ عورت بھی شہید ہے جو ولادت کی تکلیف سے مر جائے۔

اسی طرح دارقطنی نے امین عمر سے ایک صحیح روایت یوں نقل کی کہ موت الغریب شہادۃ (۱۲) (مسافر کی موت شہادت ہے) اسی طرح کے کئی اور اسباب ہیں جن کے باعث مرنے والے پر احادیث میں شہید کا لفظ بولا گیا ہے۔

مثال کے طور پر فرمایا:

من قتل دون ماله فهو شہید ومن قتل دون دمه فهو شہید ومن

قتل دون دینه فهو شہید ومن قتل دون اہله فهو شہید۔ (۱۳)

ترجمہ: جو شخص اپنے مال کا دفاع کرتے ہوئے مارا گیا وہ شہید ہے، جو شخص اپنی جان کے بچاؤ میں مارا گیا وہ شہید ہے، جو شخص اپنے دین کی حفاظت میں جان دے بیٹھا وہ شہید ہے اور جو شخص اپنے اہل و عیال کی عزت و آبرو بچاتے ہوئے مارا گیا تو وہ شہید ہے۔

ایک حدیث میں یوں فرمایا:

من فصل فی سبیل اللہ فعات او قتل او وقصہ فرسہ، او بعیرہ،

او لدغته ہامۃ او مات علی فراشہ ہای حتف شاء اللہ فانہ شہید

وان لہ الجنہ رواہ ابو داؤد۔ (۱۴)

ترجمہ: جو شخص اپنے گھر سے اللہ کے رستے میں جہاد کے لئے نکل کھڑا ہو پھر کسی طرح مر گیا یا دشمنوں کے ہاتھوں قتل ہو یا اسے اس کے گھوڑے یا اونٹ نے گرا کر مار دیا یا، اسے کسی زہریلے جانور نے کاٹ کھایا یا وہ اپنے بستر پر ہی بقضائے الہی مر گیا تو وہ شہید ہے اور اس کے واسطے بلاشبہ جنت ہے۔

اگر چہ تو بیکار پتھر مر رہے لیکن کسی صاحب دل کے پاس پہنچے گا تو گوھر بن جائے گا

بہر کیف اس طرح کے اور کئی ایک مرنے والوں کو شہداء کی صف میں شریک کیا گیا ہے۔ امام سیوطی نے ان کی تعداد تیس، بعض نے چالیس اور بعض علماء نے پچاس سے بھی زائد بتائی ہے۔ (۱۵) جن کی تفصیل بتانا زیر بحث مضمون میں مقصود نہیں۔

تنبیہ:

یاد رہے اعلاء کلمۃ اللہ کی خاطر اللہ کے رستے میں جان کا نذرانہ پیش کرنے کے علاوہ احادیث میں جن لوگوں پر شہید کا لفظ بولا گیا ہے وہ مجازی معنوں میں ہے نہ کہ حقیقی معنوں میں۔ حافظ ابن حجر عسقلانی نے اس امر کی وضاحت یوں فرمائی:

و اذا تقدر ذالک فیکون اطلاق الشهداء علی غیر المقتول فی سبیل اللہ مجازاً۔ (۱۶)

ترجمہ: جب یہ بات ثابت ہوگئی (کہ شہداء کی دو قسمیں ہیں) تو اللہ کے رستے میں نہ قتل ہونے والے پر شہید کا اطلاق (لفظ شہید کا بولا جانا) بطور مجاز ہوگا۔ شہید کی مذکورہ تقسیم کی وضاحت کرتے ہوئے امام نووی شافعی نے لکھا ہے:

الشہید نوعان:

احدهما من لا یغسل ولا یصلی علیہ وهو من مات بسبب قتال الکفار حال قیام القتال، سواء قتله کافر، او اصابه سلاح مسلم خطأ، او عاد سلاحه الیہ، او سقط عن فرسه او رمحته ذابۃ فمات او وجد قتیلاً عند انکشاف الحرب ولم یعلم سبب موته سواء کان علیہ اثر دم ام لا، اما اذا مات فی معترک الکفار لاسبب القتال بل بمرض او فجاة فالمذهب انه لیس شہید.

النوع الثانی:

الشهداء العارون عن جمیع الاوصاف المذكورہ، کالمطون والمطعون والغریق والغریب والمیت عشقا والمیتۃ فی الطلق

وقت محنت می بری ز اللہ بو چونکہ محنت رفت گونی راہ کو



ومن قتلہ مسلم او ذمی او باغ فی غیر القتال فہم کسائر الموتی

یغسلون و یصلی علیہم و ان ورد فیہم لفظ الشہادۃ۔ (۱۷)

ترجمہ: شہید کی دو قسمیں ہیں۔

ایک قسم تو وہ جس کو نہ غسل دیا جاتا ہے اور نہ اس پر نماز جنازہ پڑھی جاتی ہے (امام ابو حنیفہؒ کے نزدیک شہید کی نماز جنازہ پڑھی جاتی ہے) اور وہ، وہ ہے جو کفار کے ساتھ لڑائی کے باعث دوران جنگ مارا جائے۔ چاہے اسے کسی کافر نے مارا ہو یا غلطی سے کسی مسلمان کا نشانہ بن گیا ہو یا خود اپنے ہتھیار سے مارا گیا ہو یا اپنے گھوڑے سے گر کر مر گیا ہو یا گھوڑے نے اسے پھینکا اور وہ مر گیا یا جنگ ختم ہونے پر وہ مردہ پایا گیا اور اس کی موت کا سبب معلوم نہ ہو چاہے اس پر خون کا نشان ہو یا نہ ہو۔ البتہ جب میدان جنگ میں مر جائے مگر جنگ کے سبب نہیں بلکہ کسی مرض سے یا اچانک کی موت مر جائے تو صحیح بات یہی ہے کہ وہ حقیقی شہید نہیں ہے۔

شہید کی دوسری قسم ان (مجازی) شہداء پر مشتمل ہے جن میں مذکورہ اوصاف یا موت کے اسباب نہیں پائے جاتے مثلاً پیٹ کی بیماری میں مرنے والا، طاعون میں مرنے والا، سفر میں مرنے والا، عشق کی آگ میں مرنے والا، درزہ میں مرنے والی، جسے کوئی مسلمان، ذمی یا باغی میدان جنگ سے باہر کہیں قتل کر دے۔ یہ سب لوگ مسلمانوں کے عام مردوں کی مانند ہیں جن کو غسل دیا جائے گا اور جن پر نماز جنازہ پڑھی جائے گی اگرچہ ان کے بارے میں لفظ شہادت وارد ہوا ہے۔

مشہور شارح حدیث حافظ ابن حجر عسقلانی نے شہداء کی اس تقسیم کو بطور خلاصہ یوں واضح کیا ہے:

.....وینتھصل مما ذکر فی ہذہ الاحادیث ان الشہداء

قسمان شہید الدنیا وشہید الآخرة وهو من یقتل فی حرب

الکفار مقبلا غیر مدبر مخلصا وشہید الآخرة وهو من ذکر

بمعنی انہم یعطون من جنس اجر الشہداء ولا تجری علیہم

احکامہم فی الدنیا۔ (۱۸)

ترجمہ: ان گزشتہ احادیث میں جو کچھ بیان کیا گیا ہے اس سے یہ بات مترشح ہوتی ہے کہ شہیدوں کی دو قسمیں ہیں ایک دنیوی شہید اور دوسرے اخروی شہید۔ دنیوی شہید وہ ہیں جو کفار کے ساتھ جنگ میں خلوص نیت سے مردانہ وار لڑتے ہوئے مارے جائیں اور دوران جنگ انہوں نے پیٹھ نہ پھیری ہو اور آخرت کے شہید وہ جنہیں دنیوی (اور حقیقی) شہیدوں کے ملنے والے عظیم صلہ میں سے کچھ عطا کیا جائے گا اور ان پر دنیا میں حقیقی شہیدوں کے احکام (غسل نہ دینا وغیرہ) جاری نہ ہوں گے۔

### حقیقی شہید کی شرائط:

حقیقی، قانونی اور شرعی طور پر جسے ہم شہید کہہ سکتے ہیں اور جس پر شہید کے احکام، (غسل نہ دینا اور خون آلود کپڑوں میں کفنانا اور شوافع کے نزدیک نماز جنازہ بھی نہ پڑھنا) لاگو ہوتے ہیں، اس کی کچھ شرائط ہمارے فقہاء نے متعین کی ہیں۔ اگر کوئی آدمی ان شرائط پر پورا اترتا ہے تو شرعی طور پر اسے شہید سمجھا جائے گا۔ قطع نظر اس کے کہ وہ عند اللہ بھی شہید ہے یا نہیں کیونکہ نیتوں کو جاننے والی صرف اور صرف اللہ کی عظیم بذاب الصدور ذات ہے۔ شریعت کے احکام میں ظاہر کا اعتبار کیا جاتا ہے۔ ان شرائط کو فقہ کی کتابوں مثلاً فتاویٰ شامی، ہدایہ، المبسوط، فتح القدر، تبیین الحقائق وغیرہ میں اپنے اپنے انداز سے بیان کیا گیا ہے۔ ابوبکر کاسانی نے بدائع الصنائع فی ترتیب الشرائع کی جلد اول میں شرائط کو ایک ترتیب کے ساتھ ذکر کیا ہے۔ اسی ترتیب کے ساتھ وہ شرائط بمع ضروری تشریح کے درج ذیل ہیں۔

### پہلی شرط: مقتول ہو:

قانونی اور شرعی طور پر شہید کی پہلی شرط یہ ہے کہ وہ مقتول (مارا گیا) ہو اور بالخصوص دشمنان اسلام کے ہاتھوں قتل کیا گیا ہو۔

اس شرط کی رو سے جو آدمی اپنی موت آپ مرے، گر کر مرے، آگ سے جل کر مرے، کسی دیوار کے نیچے آ کر مرے یا پانی میں ڈوب کر مرے قانونی اعتبار سے شہید نہیں کہلایگا اگرچہ اخروی ثواب کے اعتبار سے شہید ہی ہو۔ (۱۹) کیونکہ ایک تو وہ مقتول نہیں دوسرے شہدائے احد کے معنی میں نہیں۔ اس

لئے کہ شہید کا حکم لگانے میں اصل شہدائے احد ہیں۔ جس آدمی میں شہدائے احد والا مفہوم ہوگا اسی پر شہید کا اطلاق ہوگا۔ ورنہ نہیں۔ صاحب ہدایہ مرغینانی نے شہید کی تعریف یوں کی ہے۔

الشہید من قتلہ، المشرکون او وجد فی المعرکة وبہ اثر او قتلہ  
المسلمون ظلماً..... ومن قتلہ اهل الحرب او اهل البغی او  
قطاع الطريق فبای سنی قتلہ۔ (۲۰)

ترجمہ: شہید وہ آدمی ہے جسے مشرکوں نے قتل کیا (مارا) ہو یا وہ مرا ہو میدان جنگ میں پایا جائے اور اس پر زخموں کے نشانات ہوں یا جسے مسلمانوں نے بطور ظلم قتل کر دیا ہو..... اور وہ جسے اہل حرب یا باغیوں یا ڈاکوؤں نے قتل کر دیا ہو چاہے جس چیز سے قتل کیا ہو۔

### اختلاف ائمہ:

یہاں احناف سے باقی ائمہ کا کچھ اختلاف ہے۔ امام مالکؒ کے نزدیک اہل حرب کے ہاتھوں اگر کوئی مسلمان مارا جائے تو وہ شہید ہے لیکن باغیوں اور ڈاکوؤں کے ہاتھوں مقتول قانونی شہید نہیں۔ (۲۱) اسی طرح امام شافعیؒ کے نزدیک بھی حقیقی اور قانونی شہید صرف وہی ہے جو میدان جنگ میں کفار اور اعداء اسلام کے ہاتھوں مارا جائے۔ چنانچہ امام شافعیؒ کتاب الام میں اسی امر کی تفصیل بیان کرتے ہوئے آخر میں لکھتے ہیں:

وکل هؤلاء یغسل ویصلی علیہ لان الغسل والصلوة سنة من بنی  
آدم لا یخرج منها الا من ترکہ رسول اللہ صلی اللہ علیہ وسلم  
فہم الذین قتلہم المشرکون الجماعة خاصة فی المعرکة۔ (۲۲)

ترجمہ: اہل حرب بغاوت اور چوروں و ڈاکوؤں کے ہاتھوں مرنے والوں میں سے ہر ایک کو عام مردوں کی مانند غسل دیا جائے گا اور اس پر نماز جنازہ پڑھی جائے گی کیونکہ میت کا غسل اور جنازہ بنی آدم کا عام طریقہ ہے جس سے صرف انہی لوگوں کو مستثنیٰ کیا جاسکتا ہے جن کو خود رسول اللہ ﷺ نے چھوڑا ہے اور وہ وہ لوگ ہیں جنہیں مشرکین اجتماعی طور پر میدان جنگ میں قتل کر دیں۔

مصیبت کے وقت تو اللہ کا پتہ لگا لیتا ہے، جب وہ ختم ہوئی تو کہتا ہے راستہ کدھر ہے

## بالواسطہ مقتول بھی شہید ہوگا:

مشرکین اور اہل جرب کا قتل کرنا براہ راست ہو یا وہ اس کے قتل کا سبب اور واسطہ بنے ہوں دونوں صورتیں برابر ہیں کیونکہ دونوں صورتوں میں اس کی موت انہی کی طرف منسوب ہوگی۔ چنانچہ زبیلی نے لکھا ہے:

لو او طشوا دابتھم مسلما او نفروا دابة مسلم فرمتہ او رموہ من  
السور او القو علیہ حائطا او رموینا رفا حرقوا سفنھم وما اشبه  
ذالک من الاسباب فمات بہ مسلم کان شہید۔ (۲۳)

ترجمہ: اہل حرب اپنے چوپائے کو کسی مسلمان پر چڑھا دیں یا وہ کسی مسلمان کے چوپائے کو بھگائیں جس کے نتیجے میں وہ چوپایہ مسلمان کو نیچے پھینک دے یا وہ مسلمان کو فسیل سے نیچے پھینک دیں یا مسلمان پر دیوار گرا دیں یا مسلمانوں پر آگ کے گولے پھینکیں جس سے ان کی کشتیاں جل جائیں یا اس قسم کا کوئی اور ذریعہ اپنائیں جس سے کسی مسلمان کی موت واقع ہو جائے تو وہ شہید ہوگا۔

امام مالک علیہ الرحمۃ سے دریافت کیا گیا کہ جس شخص کو دشمن پتھر سے مار دے یا لاٹھی سے مار دے یا گلدہا کر مار دے تو کیا اس مقتول کے ساتھ وہی کچھ کیا جائے جو شہید کے ساتھ کیا جاتا ہے یعنی کیا اسے غسل وغیرہ نہ دیا جائے؟ تو امام مالک نے فرمایا:

انہ من قتل فمات فی المعرکة فھو شہید وقد یقتل الناس بالوان  
من القتل فکلھم شہید فکل من قتله العدو باى قتلة کانت بصبر  
او غیرہ فی معرکة او غیر معرکة فاراھ مثل الشہید فی  
المعركة۔ (۲۴)

ترجمہ: جس شخص کو قتل کیا جائے اور وہ میدان جنگ میں مارا جائے تو وہ شہید ہے کیونکہ لوگوں کو کئی طرح سے قتل کیا جاتا ہے۔ لہذا ہر وہ شخص جسے دشمن اسلام قتل کرے چاہے قید کر کے قتل کرے یا کسی اور طریقے سے قتل کرے وہ میدان جنگ میں قتل کیا جائے یا میدان جنگ سے باہر تو اس مقتول کو میں اسی شہید کی مانند سمجھتا ہوں جو میدان جنگ میں مارا جائے۔

دوسری شرط - شرعی حق میں نہ مارا گیا ہو:

قانونی طور پر شہید کہلانے والے کی دوسری شرط یہ ہے کہ اسے بطور ظلم قتل کیا گیا ہو نہ کہ کسی شرعی حق میں - چنانچہ جو آدمی کسی شرعی حق میں مارا گیا مثلاً قصاص (جان کے بدلے جان) میں یا بدکاری کی حد (شرعی سزا) رجم (سنگساری) میں مارا گیا تو وہ شہید نہ ہوگا نہ دنیوی شہید اور نہ اخروی شہید - کیونکہ کسی شرعی حق میں مارے جانے والے میں شہدائے احد کا مفہوم یعنی بطور ظلم مارا جاتا نہیں پایا جاتا ایک روایت بھی اس امر کی تائید کرتی ہے کہ کسی شرعی حد میں مارے جانے والے پر شہید کے احکام لاگو نہیں ہوتے - وہ روایت یہ ہے کہ حضرت معاذؓ کو جب ان کے اقرار بالثبات پر سنگسار کر دیا گیا تو ان کا چچا بارگاہ نبوی میں حاضر ہو کر عرض گزار ہوا: یا معاذ! اس طرح مار دیا گیا جس طرح کتے مار دیے جاتے ہیں -

اب فرمائیے میں اس کے ساتھ کیا کروں؟ نبی اکرم ﷺ نے جواب میں فرمایا یہ بات مت کہو کہ وہ کتوں کی موت مرا بلکہ اس نے ایسی مقبول توبہ کی ہے کہ اگر اس کی توبہ کو تمام اہل زمین پر تقسیم کر دیا جائے تو سب کو کافی ہو رہے - جا اسے غسل دے، کفن دے اور اس پر نماز جنازہ پڑھ - (۲۵)

اسی طرح جو آدمی کسی دوسری شرعی حد میں مارا جائے یا تعزیری سزا میں مارا جائے یا وہ کسی دوسری قوم پر بطور ظلم چڑھائی کرے جس کے نتیجے میں مارا جائے تو وہ شہید نہیں ہوگا کیونکہ ان صورتوں میں کسی آدمی نے اس پر ظلم نہیں کیا بلکہ اس نے خود اپنی جان پر ظلم کیا ہے دوسرے یہ کہ شہید اللہ کی رضا اور خوشنودی کی تلاش میں اپنی جان کا نذرانہ پیش کرتا ہے جبکہ یہ مفہوم اس مقتول میں نہیں پایا جاسکتا جسے کسی شرعی حد میں مارا گیا ہو کیونکہ اس کی جان اس کے اوپر ایک واجب حق کی وصولی میں گئی ہے - (۲۶)

امام نووی نے اخروی شہیدوں کو شمار کرتے ہوئے لکھا:

وكذا المقتول قصاصا او حدا ليس بشهيد - (۲۷)

ترجمہ: یعنی حد اور قصاص میں مارا جانے والا اخروی ثواب کے اعتبار سے بھی شہید نہیں -

تیسری شرط - قتل پر مالی معاوضہ نہ ہو:

قانونی اور شرعی اعتبار سے جس پر شہید کے دنیوی احکام (غسل نہ دینا اور خون آلود کپڑوں سمیت کفن دینا وغیرہ) لاگو ہوتے ہیں اس کی تیسری شرط یہ ہے کہ وہ مقتول اپنی جان کے بدلے کوئی مالی معاوضہ (دیت قسامت وغیرہ) نہ چھوڑے چنانچہ جو آدمی غلطی سے مار دیا گیا مثلاً قاتل کسی نشانہ پر گولی

محبوب کا حسن ہی عاشقوں کا مدرس بن گیا ہے - ان کی کتاب اور درس اور سبق اس کا چہرہ ہوتا ہے

چلا رہا تھا کہ کسی آدمی کو جا لگی یا شبہ عمد سے مار دیا گیا مثلاً کسی چھوٹی لاشی لگنے سے مر گیا یا ہاتھ پاؤں کی چوک لگانے سے مر گیا یا کسی اور ایسی چھوٹی موٹی چیز سے مر گیا جس سے عموماً آدمی نہیں مرتا تو یہ سب صورتیں قتل شبہ عمد کی ہیں اور قتل شبہ عمد میں دیت (جان کا مالی معاوضہ) واجب ہوتی ہے۔ نہ کہ قصاص۔ یہ دیت کا واجب ہونا اس امر کی دلیل ہے کہ جرم شدید نہ تھا۔ لہذا اس طرح مرنے والا آدمی شہدائے احد کے معنی میں نہ ہوگا۔

احناف کے نزدیک اگر شہر میں رات کے وقت چور آ کر کسی آدمی کو مار دیں یا شہر سے باہر ڈاکو کسی آدمی کو قتل کر دیں تو وہ مقتول شہید ہوگا کیونکہ مقتول نے یہاں اپنے نفس کا عوض یعنی دیت نہیں چھوڑی۔ اسی طرح اگر کوئی آدمی دن دہاڑے شہر کے اندر کسی آہنی ہتھیار سے یا آہنی ہتھیار کا کام دینے والے ہتھیار سے مار دیا جائے جس سے قصاص واجب ہوتا ہو نہ کہ دیت تو مقتول شہید ہوگا۔ مگر باقی ائمہ کے نزدیک جیسا کہ پیچھے گزرا، شہید نہ ہوگا۔ دوسرے لفظوں میں بطور ظلم قتل کی ان تمام شکلوں میں جن میں قصاص لازم آتا ہو نہ کہ خون بہا، مقتول شہید ہوگا۔ کیونکہ قصاص کا واجب ہونا اس امر کی دلیل ہے کہ قتل عمد میں کوئی شبہ نہیں پایا گیا اور ظلم ہر لحاظ سے ثابت ہو گیا ہے لہذا وہ مقتول شہدائے احد کے معنی میں ہوگا اور شہید ہوگا۔ اس کے برعکس قتل کی ان تمام شکلوں میں جن میں قاتل پر مقتول کی دیت لازم آتی ہو، مقتول قانونی شہید نہیں ہوگا۔ اس لئے کہ دیت مقتول کا بدل ہے اور بدل جب اسے موصول ہو گیا تو مبدل ایک اعتبار سے بوجہ اپنے بدل کے باقی ہونے کے باقی کے مانند ہوا اور اس چیز نے شہادت کے اندر خلل واقع کر دیا۔ (۲۸)

### چوتھی شرط۔ مقتول موقع پر مرجائے:

قانونی شہید کی چوتھی شرط یہ ہے کہ اس کی موت موقع قتل پر ہی واقع ہو۔ اس شرط میں اصل یہ ہے کہ حضرت عمر فاروقؓ کو جب زخمی کر دیا گیا تو آپ کو اپنے گھر لے جایا گیا۔ اس کے بعد دو دن تک زندہ رہے پھر انتقال فرمایا تو آپ کو غسل دیا گیا حالانکہ انہیں نبی اکرم ﷺ شہید قرار دے چکے تھے اسی طرح حضرت علی المرتضیٰؓ کو بھی غسل دیا گیا حالانکہ وہ بھی شہید تھے اس کے برعکس حضرت عثمانؓ کی شہادت چونکہ موقع پر ہی بلوایوں کے ہاتھوں واقع ہوئی تھی اس لئے آپ کو غسل نہیں دیا گیا۔

فقہاء نے اس کے لئے "رستات" کا لفظ استعمال کیا ہے جس کے لغوی معنی پرانا ہونے کے

وقت محنت می بری ز اللہ بو چونکہ محنت رفت گوئی راہ کو

ہیں۔ ہدایہ میں ہے:

ومن ارتث غسل وهو من صار خلقا في حكم الشهادة لنيل مرافق الحيلة لان بذالك يخف اثر الظلم فلم يكن في معنى شهداء احد۔ (۲۹)

ترجمہ: اور جو شخص میدان جنگ سے زخمی حالت میں لایا جائے اسے غسل دیا جائے اور یہ وہ شخص ہے جو شہادت کے حکم میں پرانا ہو جائے اس لئے کہ اس نے دنیا کی کچھ لذات کو پالیا جس سے ظلم کا اثر ہلکا ہو گیا ہے لہذا وہ شہدائے احد کے معنی میں نہ ہوا۔

کیونکہ شہدائے احد نے میدان جنگ میں موقعہ پر ہی جام شہادت نوش کیا حتیٰ کہ یہاں تک مروی ہے کہ بعض شہداء پر پانی کا پیالا پیش کیا جاتا رہا مگر انہوں نے درجہ شہادت میں کمی کے خوف کے باعث پانی کا پیالا قبول نہ کیا۔ (۳۰)

پھر اس ارتثات (شہادت کے پرانا ہونے) کی کئی صورتیں ہیں مثلاً یہ کہ وہ زخمی کوئی چیز کھائے پئے، کوئی چیز دے، سوائے اس کا علاج معالجہ کیا جائے، میدان جنگ سے اٹھا کر خیمہ میں لایا جائے اور وہ باقی عقل و حواس اتنا وقت زندہ رہے کہ اس پر ایک نماز کا وقت گزر جائے یا کافی دیر لمبی گفتگو کرے یا کسی دنیوی بات کی وصیت کرے۔ البتہ امور آخرت کے بارے میں وصیت کے اندر اختلاف ہے یعنی زخمی ہونے کے بعد اگر وہ اتنی دیر ہی زندہ رہا ہے کہ کسی اخروی معاملے میں اس نے وصیت کی ہے تو بعض فقہاء کے نزدیک یہ ارتثات ہے اور بعض کے نزدیک ارتثات نہیں۔

## ایک ایمان افروز وصیت:

آخرت سے متعلق وصیت کی مثال میں فقہاء کرام نے حضرت سعد بن ربیعؓ کی ایک بڑی ایمان افروز وصیت لکھی ہے۔ وہ یہ کہ غزوہ احد کے دن بہت سے مسلمان شہید اور زخمی ہوئے اور جب جنگ تھی تو نبی اکرم ﷺ نے صحابہ کرام سے ارشاد فرمایا کیا کوئی آدمی سعد بن ربیعؓ کے بارے میں معلوم کرے گا کہ ان کے ساتھ کیا ہوا؟ بنی نجار سے عبداللہ ابن عبد الرحمنؓ نے عرض کیا یہ خدمت میں سرانجام دیتا ہوں چنانچہ وہ گئے اور انہوں نے حضرت سعد کو مقتولوں کی صف کے اندر زخمی حالت میں پایا۔ وہ آخری سانس لے رہے تھے۔ حضرت عبداللہ نے ان سے کہا کہ مجھے نبی اکرم ﷺ نے آپ کے زندہ یا

قرب بے بالائے پستی رفتن است قرب حق از جس ہستی رستن است

شہید ہو جانے کا پتہ لگانے کے لئے بھیجا ہے۔ انہوں نے فرمایا:

انا فی الاموات فاببلغ رسول اللہ صلی اللہ علیہ وسلم عنی السلام وقل لہ ان سعد بن الربیع یقول جزاک اللہ عنا خیر ما یجزی نبی عن امتہ وابلغ قومک عنی السلام وقل لہم ان سعد ایقول لا عذر لکم عند اللہ تعالیٰ ان یخلص الی نبیکم و فیکم عین تطرف۔ (۳۱)

ترجمہ: میں مردوں (شہداء) میں شامل ہو چکا ہوں لہذا ایک تو اللہ کے رسول ﷺ (میرے محبوب ﷺ) کو میری طرف سے ہدیہ سلام پیش کر دینا اس کے بعد عرض کرنا کہ سعد بن الربیع کہہ رہا ہے کہ باری تعالیٰ آنجناب ﷺ کو ہماری طرف سے وہ جزائے خیر عطا فرمائے جس کا ایک نبی اپنی امت کی جانب سے مستحق ہو سکتا ہے دوسرے اپنی قوم کے لوگوں کو میری طرف سے سلام کہہ دینا اور میرا یہ پیغام دے دینا کہ خدا نخواستہ اگر تمہارے نبی مکرم ﷺ کو اس حال میں کوئی نقصان پہنچ جاتا ہے کہ تم میں سے کوئی ایک بھی زندہ تھا تو باری تعالیٰ کے ہاں تمہارا کوئی عذر قبول نہ ہوگا۔

حضرت عبداللہ فرماتے ہیں کہ اس کے فوراً بعد ان کی روح پر فتوح حقیص غصری سے پرواز کر گئی۔

خدا رحمت کند ایں عاشقانِ پاک طینت را

یہاں یہ بات ذہن نشین رہے کہ مرتح آدمی (جس کی شہادت پرانی ہو جائے) اگر چہ دنیا کے حکم (غسل کفن وغیرہ) میں تو شہید نہیں مگر ثواب اور درجات میں بلاشبہ وہ شہداء کے زمرے میں داخل ہے۔

پانچویں شرط۔ مقتول مسلمان ہو:

قانونی طور پر شہید کی پانچویں شرط یہ ہے کہ مسلمان ہو۔ غیر مسلم چاہے ظلماً قتل کیا جائے اسے شہید نہیں کہا جائے گا۔ غیر مسلم کے قتل کئے جانے کی صورت مثلاً یہ ہے کہ کوئی ذمی آدمی مسلمانوں کی معیت میں جنگ کے لئے نکلے اور جنگ میں مارا جائے تو اسے غسل کفن وغیرہ دیا جائے گا کیونکہ راہ جہاد میں جان دینے والے مسلمان کو غسل نہ دینا اس کے واسطے بطور کرامت اور بطور اعزاز ثابت ہے اور

قرب کے لئے اوپر یا نیچے جانا نہیں ہے، اللہ کا قرب وجود کی قید سے چھوٹتا ہے۔



غیر مسلم آخرت میں کسی اعزاز کا مستحق نہ ہوگا۔ کیونکہ قرآن مجید میں فرمایا گیا۔

مثل الذین کفروا بریہم اعمالہم کرمادہ اشتدت بہ الريح فی

یوم عاصف لا یقدرون مما کسبوا علیٰ شئنی (سورہ ابراہیم: ۱۸)

ترجمہ: مثال ان لوگوں کی جنہوں نے اپنے رب کا انکار کیا ایسی ہے کہ ان کے اعمال

گویا راکھ ہیں جس کو آندھی کے دن ہوا اڑا کر لے گئی ہو جو کچھ انہوں نے دنیا

میں کمایا تھا اس میں سے کچھ بھی (بروز قیامت) ان کے ہاتھ میں نہ ہوگا۔

چھٹی شرط۔ مکلف ہو:

قانونی شہید کی چھٹی شرط امام ابوحنیفہؒ کے نزدیک یہ ہے کہ وہ مکلف یعنی عاقل بالغ ہو چنانچہ

بچہ اور مجنون آدمی کو امام ابوحنیفہؒ کے نزدیک غسل کفن دیا جائے گا جبکہ صاحبین (امام ابو یوسفؒ اور امام محمدؒ)

اور باقی ائمہ کے نزدیک یہ چیز شرط نہیں ہے۔ ان کے خیال میں بچہ اور مجنون پر شہید کا حکم لاگو ہوگا۔ ان کی

دلیل یہ ہے کہ بچہ یا مجنون آدمی جب ظلماً قتل کیا جائے اور وہ اپنی جان کا کوئی عوض بھی نہ چھوڑے تو اس

میں شہید کا مفہوم ثابت ہو گیا لہذا وہ عاقل بالغ آدمی کی طرح شہید ہوگا۔ مگر امام ابوحنیفہؒ کا کہنا یہ ہے کہ

غسل نہ دینے کا حکم شہدائے احد کے حق میں بطور کرامت اور بطور بزرگی وارد ہے تو جو آدمی کرامت کے

استحقاق میں ان کے مساوی نہ ہوگا اس کے بارے میں یہ حکم وارد نہ ہوگا۔

ساتویں شرط۔ جنابت سے پاک ہو:

قانونی طور پر شہید کی ساتویں شرط امام ابوحنیفہؒ کے نزدیک یہ ہے کہ وہ جنسی (ناپاک) نہ ہو۔

جبکہ امام ابو یوسفؒ اور امام محمدؒ اور دیگر ائمہ کے نزدیک یہ شرط نہیں ہے۔ چنانچہ کوئی آدمی جنسی حالت میں مرا تو

امام ابوحنیفہؒ کے نزدیک اسے غسل دینا ہوگا جبکہ امام ابو یوسفؒ اور امام محمدؒ اور دوسرے ائمہ کے نزدیک وہ

قانونی طور پر شہید ہے اور اسے غسل دینے کی ضرورت نہیں۔ پھر اس پر طرفین کے اپنے اپنے دلائل ہیں۔

الغرض مندرجہ بالا سات شرائط جس آدمی میں پائی جائیں گی قانونی اور شرعی طور پر وہ شہید کہلانے کا مستحق

ہے۔ قطع نظر اس کے کہ وہ عند اللہ بھی شہید ہے یا نہیں کیونکہ شرعی احکام کا دار مدار ظاہر پر ہے۔ مگر

ہمارے دور میں لفظ شہید کے تقدس کو پیش نظر رکھا جاتا اور ہر کہ و مدہ کی موت کو خواہ وہ کسی بھی طرح پر واقع

ہوئی ہوشہادت کی طرف منسوب کر دیا جاتا ہے حالانکہ یہ لفظ قرآن کریم اور احادیث سے ماخوذ ہے اور اس کے اطلاق کے لئے بڑی کڑی شرائط ہیں جن کا کسی قدر تذکرہ گذشتہ صفحات میں کیا گیا ہے نیز یہ بات بھی ملحوظ رہے کہ یہ لفظ اسلامی اصطلاحات میں آج داخل نہیں ہوا ہے بلکہ اس لفظ پر چودہ صدیاں بیت چکی ہیں اور اس کا حقیقی مفہوم متعین ہو چکا ہے جس کی صورت تقریباً اجماعی ہے۔

## حواشی

- ۱۔ سید محمد نقی الزبیدی: تاج العروس: ۸: ۲۵۴ طبع کویت ۱۹۷۰ء۔
- ۲۔ مشکوٰۃ المصابیح: طبع ایچ ایم سعید کمپنی کراچی۔ ص ۳۳۱
- ۳۔ ملا علی قاری: مرقاۃ شرح مشکوٰۃ: ۷: ۲۸۲ طبع مکتبہ امدادیہ بلتان۔
- ۴۔ الزبیدی: تاج العروس: ۸: ۲۵۴، ۲۵۵ طبع کویت۔
- ۵۔ سورۃ آل عمران۔
- ۶۔ الف: البناء: الفتح الربانی ترتیب مسند احمد: ۷: ۱۸۶ طبع قاہرہ۔
- ب: سلیمان بن اشعث۔ سنن ابی داؤد: ۲: ۴۳۷ طبع کانپور۔
- ۷۔ احمد بن شعیب التسانی: سنن نسائی: ۱: ۲۰۳ طبع نور محمد کراچی۔
- ۸۔ احمد عبدالرحمن البناء: بلوغ الامانی من اسرار الفتح الربانی: ۷: ۱۸ طبع قاہرہ۔
- ۹۔ ملا علی قاری: مرقاۃ شرح مشکوٰۃ: ۷: ۲۸۲ طبع مکتبہ امدادیہ بلتان۔
- ۱۰۔ فتح الباری: ۶: ۴۳ طبع لاہور۔
- ۱۱۔ مشکوٰۃ المصابیح: ۳۶: ۳۶ طبع سعید کمپنی کراچی۔
- ۱۲۔ ابن حجر عسقلانی: فتح الباری شرح بخاری: ۶: ۴۳ طبع لاہور۔
- ۱۳۔ (امام محمد بن عیسیٰ ترمذی: جامع ترمذی: ۲۳۳ طبع نور محمد کراچی)۔
- ۱۴۔ (مشکوٰۃ: ۳۳۳: ۳۳۳ طبع سعید کمپنی کراچی)۔
- ۱۵۔ ابن عابدین: حاشیہ رد المحتار علی الدر المختار: ۲: ۲۵۳-۲۵۴ طبع مصر ۱۹۶۶ء۔
- ۱۶۔ ابن حجر عسقلانی: فتح الباری شرح بخاری: ۶: ۴۳ طبع دار نشر الکتب الاسلامیہ لاہور۔
- ۱۷۔ امام سبکی بن شرف نووی: روضۃ الطالبین: ۲: ۱۱۹۔
- ۱۸۔ حافظ ابن حجر عسقلانی: فتح الباری شرح بخاری: ۶: ۴۳ طبع لاہور۔

جو اس خدا کے سامنے سر رکھوے وہی بادشاہ ہے۔ خاکی دنیا کے علاوہ وہ سنگلوں سلطنتیں عطا کر دیتا ہے

- ۱۹۔ حاشیہ رد المحتار: ابن عابدین شامی: ۲: ۲۳۸۔
- ۲۰۔ مرغینانی۔ ہدایہ مع الدرر: ۱: ۱۶۳ طبع مجتہائی دہلی۔
- ۲۱۔ امام مالک: المدونۃ الکبریٰ: ۱: ۱۸۳-۱۸۴ طبع بیروت۔
- ۲۲۔ امام شافعی: کتاب الام: ۱: ۲۶۸ طبع بیروت۔
- ۲۳۔ الف: الزیلعی: تبیین الحقائق شرح کنز الدقائق: ۱: ۲۳۷ طبع مصر ۱۳۱۳ھ
- ب: کاسانی: بدائع الصنائع: ۱: ۳۲۳ طبع سعید کمپنی کراچی۔
- ۲۴۔ امام مالک: المدونۃ الکبریٰ: ۱: ۱۸۳ طبع بیروت۔
- ۲۵۔ کاسانی۔ بدائع الصنائع: ۱: ۳۲۰ طبع سعید کمپنی کراچی۔
- ۲۶۔ سرخسی: الوسوط: ۲: ۵۲ طبع مصر ۱۳۲۲ھ۔
- ۲۷۔ امام نووی: روضۃ الطالبین: ۲: ۱۱۹۔
- ۲۸۔ کاسانی۔ بدائع الصنائع: ۱: ۳۲۱۔
- ۲۹۔ مرغینانی۔ ہدایہ: ۱: ۱۶۳۔
- ۳۰۔ مرغینانی۔ ہدایہ: ۱: ۱۶۳۔
- ۳۱۔ کاسانی۔ بدائع الصنائع: ۱: ۳۲۲۔

☆☆☆☆☆☆

اسکولوں اور دینی مدارس کے طلباء و طالبات کے لئے!

## مختصر نصابِ حدیث

(سوالاً جواباً)

پروفیسر ڈاکٹر نور احمد شاہ تہتاز